

மாதர் மனோரஞ்சினி.

எண்ணும் எழுத்தும் கண்ணெனத்தும்.—ஒளவையார்.

Vol. 3.

MADRAS: SEPTEMBER 1901.

No. 7.

புத்த. ந.

சென்னைப் பதிப்பகம் 1901 (ஸ்ரீ) செப் ம்பர்.

இல. 7.

* விக்டோரியா மகாராணியாரும், அலக்சாண்டரா
மகாராணியாரும்.

ஆங்கிலேய வரசாட்சியின் கீழமைந்திருக்கிற ஏராளமான ஜனசமூகங்
களில், நமது பிரியமுள்ள விக்டோரியா மகாராணியவர்கள் இறந்துபோன
சமராசரத்தைப்பற்றி, நம் இந்தியதேச ஸ்திரீகளைவிட அதிக மனவருத்த
மடைந்தவர்கள் ஒருவருமில்லை. ஏனென்றால்; ஆங்கிலேய ராஜாங்கத்தின்
கௌரவமும், எல்லாமகிமைபும் மாட்சிமைதங்கிய நமது விக்டோரியா
மகாராணியார் அவர்களாலேயே. ஜனங்களுக்கு, மகாராணியவர்கள் ரா
ஜாத்தியெலகிறதுமாத்திரமல்ல. அவர்களுடைய மனதில் சதாதிபானிக்கக்
கூடிய பரிசுத்தம், பெருந்தன்மை முதலிய நற்குணங்கள் பொருந்தியவர்
களாயுமிருந்தார்கள். ஆங்கிலேய விராஜாங்கத்திற்கு அவசியமாகவேண்டி
யவர்களாகவும், ஆங்கிலேய சிம்மாதனத்தில் வீற்றிருக்கத்தக்க சகல நற்
குணங்களும் பொருந்தியவர்களாகவுமிருந்தார்கள். இந்திய ஸ்திரீகளுக்கு,
இந்த கவான்மெண்டு நடத்துகிற இராஜ்ய தந்திரம் ஒன்றுத் தெரியவராதது.
ஆனால் நமது மகாராணியார் அவர்களின் உருவம்மாத்திரம், அவர்களுடைய
பார்வையின் எதிரில் நின்றுகொண்டிருக்கிறது வாஸ்தவமான விஷயம்.
மகாராணியவர்கள் நமது தேசத்திற்கு அதிகதூரத்திலிருந்தும், ஈஸ்வர
கடாட்சம் பெற்று, இப்பெரிய உலகத்தை அரசாண்டு வந்த நமதரசியைக்
குறித்து யாவரும் ஓர் நிச்சயமான அபிப்பிராயத்தை அடைந்திருந்தார்கள்.

இப்பொழுது நமது மகாராணியாருடைய ஜீவசரித்திரத்தைப்பற்றி
யாவது அல்லது அரசாட்சியின் முக்கிய சங்கதிகளைப்பற்றியாவது சொ
ல்லப்புகுந்தோமல்ல. பின் என்னவென்றால், அந்தச்சிமாட்டியின் இயற்
கை சகுணத்தை மாத்திரம் பேசுவது நியாயமாயிருக்கிறது. அந்த அம்

* Translated from the Indian Ladies' Magazine.

மாள் தங்கள் தாயாரால் வெகு ஜாக்கிரதையாக வளர்க்கப்பட்ட இன்மை, பால்ய பருவத்தைக் குறித்து யாவரும் நன்கு அறிந்திருக்கலாம்.

— ஒரு காலத்தில், மகாராணியார் இராஜ்ய பரிபாலனம் வகிப்பார்க ளென்று எண்ணிப்போது, மகாராணியார் “கண்ணியம் பெரிதுதான் எனிலும், வகிக்கவேண்டியபாரம் அதிலும் பெரிது” என மறுமொழிபக் ற்தார்கள். இதற் கதாகுணமாக இராஜ்யபாரத்தை செலுத்தி வந்தார்களெ ன்பதில் ஆட்சேபனை யில்லை. “நான் ஸ்திரமாகவே ஜனங்களுடைய சுதந்தரத்தை காப்பாற்றுவதுடன், என் குழிளின் கேழமத்தையும், செள க்கியத்தையும், என்னுலான வரையிலும் செபவேனெனவும்” வாக்களித் தார்கள். உலகசரித்திரத்தில் நமது அரசியைப் போல ஜனங்களுக்கிசைந்த துரைத்தனமும், மேன்மையான நன்னடக்கையும் பொருந்திய அரசர்கள் ஆங்கிலேய நாட்டில் இருந்தது மில்லை, இனி உண்டாகப்போகிறதும்மில்லை. மகாராணியவர்களுக்கும், ஜனங்களுக்கு மிருந்த விசுவாசம் மிகவும் உருக்க மானது. மகாராணியவர்களின் முக்கியமான கவனம் இந்தியாவின் பேரி லேயே இருந்ததென்பது சொல்லாமேயமையும். இந்து ஸ்திரீகளின் அபி விருத்தியே மகாராணியா ரவர்களின் முக்கிய கோறிக்கை. துரைத்தனஞ் செய்தது பெரிதல்ல. மெச்சத்தக்க அபூர்வமான குணங்களினால் ஜனங்க ளின் இருதயத்தைக் கொண்டதே மிகவும் பெரிது. அவர்களுடைய பரி சுத்த சுபாவமும், உண்மையான தெய்வபக்தியும், ஏழைகளைப்பாதுகாக்க வேண்டுமென்கிற தயையும், அவஸ்தைப்படுகிறவர்களைக் கண்டால் அநு தாபமும், கொடுமை குரேமான காரியங்களைக் கண்டால் அவைகளின்மேல் வெறுப்பும் பிராணிகளிடத்தில் அதிக விசுவாசமும், பெண்களுக்கு உரிய சிறந்த நற்குணங்களும் அவர்களிடத்தில் பொருந்தியிருந்தது இந்துதேசத் துக் குடிகள் மிகவும் அபிமானிக்கத்தக்கவைகளாக விருந்தன. அவர்களு டைய கற்பும், பரிசுத்தமான நடையும் ஜனங்களால் அறியத்தக்கவையே. ஒரு பெண்பால் உலகத்தில் எவ்வளவு நன்மைசெய்யக்கூடு மென்பதை தெரிவிக்கப் பிறந்த ஒரு அவதாரம்போல் விளங்கி யிருந்தார்கள். உல கத்துக் கெல்லாம் பெரிய சக்கிரவர்த்தனியாயிருந்தும், தன் புருஷனுக்குக் கீழ்ப்படிந்தே நடந்து வந்தார்கள். இவ்விஷயத்தை எல்லா ஸ்திரீகளும் தெரிந்துகொண்டு தக்கபடி நடந்து கொள்வார்களாக. தன் குழந்தைகளை வளர்ப்பதிலும், கிருககிருத்தியத்திலும், சாதாரண ஸ்திரீகளைப்போலவே இருந்தார்க ளென்பது, அவர்களுடைய கௌரவமற்ற தன்மையும், கள்ளம் கபடமற்ற குணமும் தெரிவிக்கின்றது. அனத்யாவரும் அறிந்து அதன்ப டி நடப்பார்களென்பது நமது கோறிக்கை. மகிமை பொருந்திய மகாராணி வர்களின் சரித்திரத்தின் பெருமையை நாம் என்ன வென்று கூறுவோம்.

இந்தியர்களாகிய நமக்கு அந்த சரித்திரம் ஒன்றையும் போதிக்க வில்லையா? ஸ்திரீயாயிருந்தும், மகாராணியாருடைய ஆளுகைத் திறமையானது, நமது தேசத்துப் புருடர்கள் ஸ்திரீகளுக்கு மனப்பயிற்சி உண்டாகும்படி அவகாசம் கொடுப்பார்களானால் எவ்வளவோ காரியங்கள் கைகூடுமென்பதை தெரிவிக்கவில்லையா? சுதேச கனவான்கள், மாட்சிமைதங்கிய மகாராணியைப்பற்றியும், அவர்களது நற்குணம் சாமர்த்தியம் முதலியவைகளைப் பற்றியும் வெகுவாய்ப்பேசி யாராயுமிடத்து ஒவ்வொருவரும் நமது தேச ஸ்திரீகளின் கல்வி யபிவிருத்தியை நாடுவது தங்கள் கடமையல்லவென்று நினைக்கிறார்களேபோலும். ஸ்திரீகள் குழந்தைபெறுவதும், வீண்பேச்சுபேசுவதற்குந்தான் சிறுஷ்டிக்கப்பட்டவர்களென்று அபிப்பிராயப்பட்டவர்களாய்க் காணப்படுகிறது. இதுநிற், மற்றொரு இராஜஸ்திரீயைப்பற்றிப் பேசுவோம். முன் விக்டோரியா மகாராணியாரை எவ்வளவு நேசத்துடன் ஜனங்கள் பாராட்டிவந்தார்களோ அவ்விதமாகவே இப்பொழுதும் அரசாங்கமேவும் இராஜபத்தினி அலக்சாண்டிராவையும், நமது நண்பள்ள அரசியென்று மெச்சுகிறார்கள்.

இங்கிலாந்துதேசத்துக் கன்னியராயில்லாவிடினும் அவர்கள் இங்கிலாந்தில் அடிவைத்தது முதல் ஆங்கிலேயர்சனும், இந்தியர்களும் அவர்களை மிகப்பிரியத்துடன் நண்புபாராட்டுகிறார்கள். ஆச்சீமாட்டியைப்பற்றி ஒரு சிறுகதையுண்டு. அதாவது:—சில சிநேகிதர்கள்கூடி அவர்சளுடைய முக்கியமானடினோபிஷ்டத்தைச் சொல்லிக்கொண்டு வரும்பொழுது, “யாவராலும் நேசிக்கத்தக்கவராக விருக்கவேண்டுமென்பது தன் கொள்கையென்று, நம் மரசியர் சொன்னார்கள். அவர் எண்ணம் நன்றாய் நிறைவேறுகிறதென ஜனங்களெல்லாரும் அவரிடத்தில் விருத்தியாகிப் பிரியத்துடன் நடந்துவருகிறார்கள்; விக்டோரியாவைப்போல அவ்வளவு உயர்ந்தபதவியில் இல்லாவிட்டாலும், சக்கிரவர்த்தியுடைய பாரியையாயிருப்பதால் அவருடைய அதிகாரம் அளவற்றதே. காலஞ்சென்ற நமது மகாராணியாருக்கும் முடியாத சில ராஜகாரியங்களை தற்கால சக்கிரவர்த்தியும், சக்கிரவர்த்தினியும் பார்த்துவந்தமையால் இப்போது அவர்களுடைய அநுபோகத்தையுபயோகிக்கத்தக்க சமயமே. விக்டோரியாவைப்போலவே எல்லாரும் புகழத்தக்க மனைவியாகவும், தாயாராகவும் இருக்கிறாள். இதனால் மகாராணியவர்களைப்போலவே இவர்களும் புகழுடன் இருப்பார்களென்பதற்கு ஐயமில்லை. இந்தியஸ்திரீகளாகிய நாம் அந்தம்மாள் கணவரோடு நீடுழிகாலம் வாழும்படி கடவுள் அருள்புரிவாரென்று நல்வரவு கூறுவோமாக.

சத்தியவதி.

2-ம் அதிகாரம்

(113-வது பக்கத்தொடர்ச்சி.)

உள்ளே நாராயணமூர்த்தி பெண்சாதியின் வரவை எதிர்பார்த்துக் கொண்டு கொஞ்சம் காலடி சத்தமானபோதெல்லாம் தலைநிமிர்ந்து கதவுபக்கம் பார்த்து யாரும் உள்ளே வராததினால் மன வெறுப்புடன், மறுபடி தலையை தலையணைமேல் சாய்த்துக்கொண்டு புஸ்தகமொன்றைத் திறந்து படிக்க ஆரம்பித்து படிப்பு ஓடாததினால் கட்டிலை விட்டிற்றங்கி பெண்சாதியை அழைத்துவரலாமென்று கதவுவரையில் சென்று வெட்கத்துடன் திரும்பிப்போய் (மனசஞ்சலத்துடன்) படுக்கையில் புறங்கிகொண்டிருந்தான். மனமொப்பியமனைவியைவிட்டு கொஞ்சகாலம் இடைபிரிந்திருந்தபின் மறுபடிசந்திக்கும் காலையில் காதலன் மனம் இவ்வாறு இருத்தல் இயல்பே யொழிய அச்சரியப்படத்தக்கதல்ல.

இது இப்படியிருக்க, சத்தியவதியும் புருஷனைப்பார்த்து ஒருதடவை கேஷமசமாசாரம் விசாரித்து வரவேண்டுமென்று எவ்வளவு ஆவலாயிருந்த போதிலும் வாசற்படியில் மாமியார் உட்கார்ந்துகொண்டிருந்தபடியால் போகவகையில்லாமல், அவள் எப்பொழுதுபோய் படுத்துக்கொள்வாளோ வென்று கோடானுகோடி பிரார்த்தனைகள் செய்துகொண்டு, ஒரோர் வேலையும் செய்ததும் அவள் போனாளோவென்று எட்டிஎட்டிப்பார்த்துக் கொண்டு, வீட்டுவேலைகளையெல்லாம் செய்துவீட்டு ஓர்ப்படியின் அறையில் எவ்வளவு நேரமிருந்தபோதிலும் மாமியார் அன்றைக்கு எழுந்துபோய் புறங்கிகொள்ளும் ஜாடைகாணாமல், கடைசியாய் காதலனைப்பார்க்கவேண்டுமென்னும் ஆவல் வெட்கத்தை மனதிலிருந்து துரத்திவிடவே துணிந்து திர்த்தச் சொம்பு ஒன்றை கையில் எடுத்துக்கொண்டு, காலடி சத்தம் செய்யாமல் பயத்துடன் மெதுவாய் சுவற்றோரமாய் நடந்து படுக்கையறைக்குள் பிரவேசித்தான். அதை கடைக்கண்ணால் பார்த்து தலை அசைத்துக் கொண்டு உடனே எழுந்து மாமியார்தனது அறைக்குள்போய் கதவைச்சாத்திக்கொண்டுவிட்டாள். சத்தியவதி உள்ளே சென்று வலதுகையால் ஒரு குச்சியையெடுத்து தீபத்தைத்துண்டி பிரியமதிகரித்து கணவனை நோக்கிப் பார்க்க விரைவாக நாராயணமூர்த்தியும் அன்பு பொழியும் கண்களுடன் மனைவியின் முகநோக்கி புன்சிரிப்பு சிரித்தான். அச்சமபத்தில்* வதுவையர்களுக்கு மனதிலுண்டான ஆந்தப்பரவசத்தை அவர்கள் மனதுக்குள் நுழைந்து பார்க்க வேண்டுமே ஒழிய சொல்லவொண்ணாது.

நாராயணமூர்த்தி பெண்சாதிக்கையைப்பிடித்து அவளை தன்பக்கத் திலுட்காரவைத்துக்கொண்டு “இவ்வளவு நேரம் காத்துக்கொண்டிருந்தும் உள்ளேவரவேயில்லையே. நான் வந்தேனென்ற சங்கதி மறந்து போய்விட்டாயா?”

சத்தியவதி :—மாமியார் வாசற்படியிலிருக்கையில் எப்படி வருகிறது?

நாரா :—வந்தாலென்ன? அவள் கடித்து விழுங்கிவிடுவாளா?

சத்தி :—நீங்கள் மிகவும் இளைத்துப்போய்விட்டீர்கள். இப்பொழுது வழியில் மிகவும் ஆயாசப்பட்டீர்கள்போலும்.

நாரா :—இராத்திரிகாலத்தில் நெடுநேரம் வரையில் வாசித்துக்கொண்டிருப்பதினால் கொஞ்சமிளைத்துப்போனேன்; அதுவுமல்லாமல் ஓட்டல் சாப்பாடு எந்தேகத்திற்கு ஒத்துக்கொள்ள வில்லை; நீ கூட ஏன் இளைத்திருக்கிறாய்?

சத்தி :—நான் முன்புமாத்திரம் பெருத்திருந்தேனா? எப்பொழுதும் ஒரேமாதிரியாயிருக்கிறேன். நான் பெரியவளாய் விட்டு குடித்தனத்திற்கு வந்திருந்தும் தாங்கள் பரதேசத்தில் கஷ்டப்பட்டுக்கொண்டிருந்தால் நான் தங்களுடைய எந்த வேலைக்கும் உபயோகப்படாமலிருப்பது நானிருந்துமில்லாதவன்போல் ஆயினேன்.

நாராய :—இதோ! இங்கேவந்திருக்கிறேனல்லவா? இந்த ஒருமாதத்திலேயே என்னை எவ்வளவு பெருக்கச்செய்கிறாயோபார்ப்போம்?

சத்திய :—தாங்கள் வரும்பொழுது என் தமையனரைப்பார்த்தீர்களா? வீட்டில் எங்கள் பந்துக்களையாவரும் க்ஷேமமாயிருக்கின்றார்களன்றோ?

நாராய :—நான் நாளையதினம் புறப்படுவதென்றிருக்கையில் என் அண்ணன் எனக்கு தென்பட்டார். அவர்படிப்பைவிட்டு வேலையிலமர்ந்திருக்கிறார். உன் பந்துக்களெல்லாரும் செளக்கியமாயிருப்பதாக முந்திய நாள் கடிதம் வந்ததாம்.

சத்திய :—என் தகப்பனார் பதினென்று தினங்களுக்குமுன் 10 ரூ அனுப்பினார். அது முதல் எனக்கு அவர்கள் சந்தியாதொன்றும் தெரியவில்லை.

நாராய :—என் மதினி எங்கே? இருக்கிறசைகைகாணோம், நான் வந்தால் என்னைப்பாராமலிருப்பவளல்ல, அந்தண்டைதெருவில் காய்விட்டிருக்கிறாள் எனன்?

சத்தி :—இல்லை, வீட்டில்தானிருக்கிறாள், காலையில் மாமியார் வீசோ காரணமாககோபித்துத் திட்டினாள். அதன் மீது சோபம் வந்து காலே முதல் போஜனம் செய்யாமல் அறையில் முக்காடிட்டு கீழேபடுத்திருக்கிறாள்; நான் எத்தனை விதமாக கேட்டுக்கொண்டாலும் போஜனத்திற்கு எழுந்து வந்த

வளல்ல. நான் இதுவரையில் அந்த அறையிலேயே உட்கார்ந்திருந்தேன்; காங்கள் வந்து கூப்பிட்டால் வருவாளோ என்னமோ ஒரு தடவை எழுவதுவாருங்கள்.

நாராய :—அவர்களுக்கு இன்று சண்டை ஏன் உண்டாயிற்று? குழந்தை ராமானுஜ அம்மாளுடைய சைகைகூட ஏன் காணோம்?

சத்திய :—அது அழுது அழுது தாங்கள் வருவதற்கு முந்திதான் தூங்கி விட்டது. அக்குழந்தைதானிதற்குக்காரணம்—இன்று யாரோ வருவார் நமது வீட்டிற்கு பால்குடிக்கும் ஆண்குழந்தையைக்கொண்டு வந்தார்களாம். ஏதோ சம்பாஷித்துக்கொண்டிருக்கையில் “உங்களனைவர்க்கும் பலாப்பழத்தைப்போல் ஆண்குழந்தைகள் பிறக்கின்றன. எங்கள் நிர்ப்பாக்கியவதிக்கு எதற்கும் பிரயோஜனப்படாத பெண்பிறந்திருக்கிறது. பெண்ணெத்தை ஏதுக்கு? என் குமாரன் செய்தபிராரப்தத்திற்குத் தக்கபடி இப்படிப்பட்ட மனைவி கிடைத்தாள்” என்று மாமியார் சொன்னாள். அதன் மீது அக்காளுக்கு கோபமுண்டாய் “பெண்பிறந்தால் நான் என்ன செய்வேன்? அது உங்கள் குமாரருடைய தப்பிதமே யொழிய எனதல்ல” என்று சொல்லுகையில் இருவருக்கும் சண்டை மூண்டு கொண்டது. பெரியவன் சொன்னால் என்ன? சம்மாயிருவென்றால் என்வார்த்தையைக் கேட்டவளல்ல. மாமியார் என்னை எத்தனையோ வார்த்தைகள் சொல்லுகிறார்களல்லவா? சொன்னவார்த்தைகளுக்கெல்லாம் எதிர்வார்த்தை பேசி சண்டைபோடுகிறேனா?

நாராய :—அவர்களிருவருமிருவரே. ஒருவரிடத்திலும் பொறுமை கிடையாது. நம்மவரில் பெண்கள் மிக மூடர்கள். அற்பத்திற்கெல்லாம் காரணமில்லாமல் சண்டையிட்டு பட்டினிகிடக்கிறார்கள். புருஷக்குழந்தையல்லாமல் பெண்குழந்தை பிறந்தால் புழுத்துப்போயிற்றா என்ன? உபயோகத்திற்கு புருஷன் எவ்வளவோ பெண்ணுமவ்வளவே; இருவரும் கூடியிருந்தாலல்லாமல் எப்பொழுதும் செளக்கியமுண்டாகமாட்டாது. பாவம்! பூர்ணகர்ப்பிணிபோஜனம் செய்யாமலிருந்தால் மகாகஷ்டம். நாம் போய் சாப்பாட்டிற்கு எழுந்திருக்கச்செய்வோம் வா என்று சொல்லிக் கொண்டு இருவரும் சந்தரம்மாள் அறைக்குள் போனபின்பு, சத்தியவதி மெதுவாய் ஒர்ப்படியின் முகத்திலிருந்த முக்காட்டை எடுத்து—அக்கா! உனக்காக யாரோ வந்திருக்கிறார்கள்பார்.

சந்தரம்மாள் :—மைத்துனர் முகத்தை இடக்கண்ணால் பார்த்து கண்ணை மூடிக்கொண்டு மறுபடியும் முக்காடு இட்டுக்கொண்டாள்.

நாராயணமூர்த்தி மறுபடியும் முக்காட்டைத்திறந்து—மதினீ! என்னை மறந்துவிட்டாயா என்ன? வெகுநாள் பொறுத்து ஊரிலிருந்து வந்த மைத்துனனை இவ்விதமாகத்தானா நடத்துகிறது? நீ என் சேஷமசமாசாரத்தைச் கேட்டு தெரிந்துகொள்ளவேண்டுமெனில்லையா?

உள்ளுக்குள் பேசவேண்டுமென்று விருப்பமிருந்தபோதிலும் பேசாமல் சுந்தரம்மாள் கண்டித்து பார்த்துக்கொண்டிருந்தாள். அப்பொழுது இருவரும் அவள் கையைப்பிடித்துக்கொண்டுபோஜனத்திற்கு எழுந்திரு என்று எழுப்பி அவளைப்பலவந்தமாய் அழைத்துக்கொண்டுவந்து மணியின் மீது உட்காரசவைத்தார்கள். மெளனக்கு சாப்பிடக்கூடாதென்றிருந்த போதிலும் உள்ளுக்குள் காலை முதல் பசிதேவதை எழுந்திருந்து சாப்பிடுவென்று பாதித்துக் கொண்டிருந்ததால் அபிமானத்தை மறந்து, இது வரையில் யாராவது பலவந்தமாய் தன்னை எழுப்பவேண்டுமென்று ஆலோசித்துக்கொண்டிருந்தாள். ஆகையால் இவர்களிருவரும் கையைப்பிடித்துக் கொண்டார்களே தவிர பசியே அவளை எழுப்பி மணியண்டைக்குக் கொண்டுவந்து சேர்த்தது. அப்பொழுது சந்தியவதி இலை போட்டுப் பரிமாறிய பிறகு அவள் வலதுகை மெதுவாக அன்னத்தின் மீது சென்று வேலை செய்ய ஆரம்பிக்கையில் இலையிலிருந்த காய்கறிகள், பருப்பு அன்ன முதலியவைகள் ஒன்றின்பின் ஒன்றாக மாயமாய்ப்போக ஆரம்பித்தன. கொஞ்ச நேரத்திற்கெல்லாம் இலைகாலியானவுடனே அவ்வளவுநேரம் பிசுவாயிருந்தவள் நிமிஷத்திற்குள்ளே இலையிலிருந்த அன்னமெல்லாம் மாயமாகும்படி இந்திரஜாலம் செய்தனையே! என்று சிரித்து மதினியாராகையால் கொஞ்சம் வேடிக்கையாக பரிகாசம் செய்து, நாராயணமூர்த்தி தன்படுக்கையறைக்குப் போனான். சந்தியவதியும் ஒர்ப்படியை படுக்க வைத்து தன் வரவுக்காக எதிர்பார்த்திருந்த பர்த்தாவையடைந்து அறையின் கதவை மூடிக்கொண்டாள்.

கே. ஜி. வே.

வலிம்பலைன்.

(8-ம் அதிகாரம் 110-வது பக்கத்தொடர்ச்சி.)

கைடரியல் :—எந்த இடத்தில்?

ஆர்விராசல் :—தன்னுடைய கைகளை மடக்கிக்கொண்டு தரையில் தான்படுத்திக்கொண்டிருந்தான். அவன் தூங்கினுனென்று நினைத்து, தூக்கத்தைக் கலைக்காமலிருக்க வேண்டுமென்று என் பாதரசைகளைத் தூரத்தில் கழற்றிவிட்டு மெதுவாக அவனிடத்தில் போனேன். பார்த்தவுடன் இறந்துபோனதாக நினைத்து அவனை யிங்கே யெடுத்துவந்தேன்.

கைடீ :—ஐயோ! விசனப்பட்டுப் பிரமோசனமில்லை. அவன் இறந்து போயிருந்தால் அவனுடைய கல்லறையைப் படுக்கையறையாக நாம் வைத்துக்கொள்ளவேண்டியது. தேவதைகளே! அடிக்கடி இங்கிலவந்து இவனைப் பூசிக்களினின்றும் காப்பாற்றவேணும்.

ஆர்விராகஸ் :—நான் உயிருட னிருக்கிறவரையில் வசந்த காலங்களில் உன் கல்லறையை, ரோஜா, பிச்சி, முல்லை, இருவாகுழி முதலிய பூக்களினால் அலங்கரித்துக் கொண்டுவிருகிறேன். அனேகவிதமான பகிசளும் உன்மேல் இரக்கப்பட்டு பலவித புஷ்பங்களாலும் மெல்லிய இலைகளாலும் அலங்கரிக்கும். எங்கள் சதி யிவ்விதமாய் விட்டதே!

கைடீ :—உன் விளையாட்டு வார்த்தைகளை விட்டுவிடு. சிக்கிரம் இவனை பிரேதக்குழிக்குக் கொண்டுபோய் அடக்கம் செய்வோம், சிக்கிரம் போகலாம், வாருங்கள்.

ஆர்விராகஸ் :—எங்கே அடக்கஞ் செய்யலாம்?

கைடீ :—நம்முடைய தாயார் பக்கத்தில் புதைப்போம்.

ஆர்விராகஸ் :—நல்லது, பாவிடோர்! நம்முடைய தாயார் இறந்து அவளை யடக்கஞ்செய்த சமயத்தில் எவ்வளவு மரியாதைகள் செய்த பாடினோமோ அதேமாதிரியாக இப்பொழுதும் ஒன்றும் குறைவின்றிச் செய்வோம். அதே பாட்டுகள் தான் இப்பொழுதும் பாடவேணும்.

கைடீ :—காட்வால்! என்னால் பாடமுடியாது. பாடல்களை என் வாயால்சொல்லி அழுதுகொண்டிருக்கிறேன்; நீபாடவேணும்.

ஆர்விராகஸ் :—ஆனால் நாம் பாடலாம், வா.

கைடீ :—அதிகதுக்கம் வந்தபோது சிறிய துக்கத்தைக் கவனியாமல் போனோம். இது உலகத்தின் இயற்கையோ! க்ளோட்டனைப் பூராவும் மறந்துவிட்டோம். பிள்ளைகளே! அவன் இந்த தேசத்து இராணியின் மகன், நமக்கு விரோதியாகவந்தான்; அதற்குத் தகுந்தபடி அவனுக்குச் செலவுக்குக் கொடுத்தனுப்பி விட்டோம். உயர்ந்தவர்களும், தாழ்ந்தவர்களும் ஒரேமண்ணால் உண்டாக்கப்பட்டாலும், அவர்களுக்குத் தக்க மரியாதைகள் செய்வதை மறந்துபோகக் கூடாது. இது உலகவழக்கமா யிருக்கிறது. நம்முடைய எதிரி அரசனுடைய புத்திரனு யிருக்கிறான். நீங்கள் அவன் உயிரைவாங்கினபோதிலும் அரசர்களுக்குத் தக்க மரியாதையுடன் அவனை யடக்கஞ் செய்யுங்கள்.

கைடீ :—தம்பி! தயவுசெய்து அவனுடைய பிரேதத்தைக் கொண்டு வா. இறந்த பின் பெரியவனும் சிறியவனும் ஒன்றுதான்.

ஆர்வீ :—(பெலாரியனைப் பார்த்து) நீங்கள்போய் க்ளோட்டனைக் கொண்டுவிந்தால், நாங்கள் இங்கே துக்கப்பாட்டு பாடிக்கொண்டிருப்போம். பாவிடோர்! ஆரம்பிப்போம்.....(பெலாரியஸ் போகிறான்.)

ஸிம்பலைன்.

கைடீர் :—காட்வால், அப்படியல்ல, தலையைக் கீழ்திசையாக வைக்க வேணும். அசின் காரணம் பிதாவுக்குத் தெரியும்.

ஆர்விராகஸ் :—வாஸ்தவந்தான்.

கைடீர் :—சிக்கிரம் எடுத்துக்கொண்டு போவோம்

[பிரேதக்குழிக்கு எடுத்துக்கொண்டு போகிறார்கள்.]

அழுது புலம்புகிறார்கள்.

கைடீரியஸ் :—பின்னோனே * பின்னோனே என்னுசையுள்ள பின்

னோனே
எங்கள் பின்னோனரண்மனைக்கு பின்னோனே

நாங்கள் பிரியமுடன் வந்தாலும்

பின்னோனே

எங்களருமை மிசுப்பாராட்டி

பின்னோனே

யெங்களை ஆதரிப்பாராருமில்லை

ஆர்விராகஸ் :—நாங்கள் தம்பி யரண்மனையில் என் பின்னோனே

நாங்கள் தளர்ந்து மிக வந்தாலும்

பின்னோனே

தயவுடன வார்த்தைசொல்லி

பின்னோனே

என் தளர்ந்தமுகம் பார்ப்பவரார்

கைடீரியஸ் :—நான் ஆளனரண்மனையில் என் பின்னோனே

நான் ஆடல்பட்டிவந்தாலும்

பின்னோனே

என் ஆடலைத்திர்ப்பதற்கு

என் பின்னோனே

நான் ஆருமற்றாநாகிவிட்டேன்

ஆர்விராகஸ் :—என் கொற்றவனார் தன்னுடனே என் பின்னோனே

நான் கோபங்கொண்டிவந்தாலும்

பின்னோனே

என் கோபங்களைத்திர்ப்பவரார்

என் பின்னோனே

என்னைக் கொண்டனைத்துப் பார்ப்பவரார்.

கைடீரியஸ் :—என் அன்னக்களஞ்சியமும் என் பிறவி

உன் அன்புடையவார்த்தைகளும்

பின்னோனே

ஆர்விராகஸ் :—உன் தங்கக்களஞ்சியமும் என் பின்னோனே

உன் தயவுடைய வரர்த்தைகளும்

பின்னோனே

கைடீரியஸ் :—உன் பொன்னுந்திருமுகமும் என் பிறவி

ஆட பெருமையாள நற்குணமும்

பின்னோனே

கைடீரியஸ், ஆர்விராகஸ் :—மறந்திருப்போ மென்றாலும் என் பின்னோனே

எமக்கு மறக்க மனங்கொள்ளலையே

நாம் தணிந்திருப்போமென்றாலும் அட பென் பிறவி

தணிய மனந்தோன்றலையே.

கைடீரியஸ் :—மின்னல்களுக்கு இனி அஞ்சவேண்டாம்

ஆர்விராக்ஸ்:—இடிகளுக்கும் இனி அஞ்சுவெண்டாம்

கைடீ:—அவதூறுக்கும், கெட்ட அபிப்பிராயங்களுக்கும் இனி பயப்பட வேண்டியதில்லை.

ஆர்வீ:—உன்னுடைய சந்தோஷமும் துக்கமும் இத்தோடு முடிந்து விட்டது.

இருவர்களு:—ஒவ்வொரு வாலிபர்களும், இஷ்டர்களும் கடைசியில் உன்னுடைய கதியைத்தான் அடைவார்கள்.

இருவர்களும்:—மந்திரவாதிகள் ஒருவரும் தங்களுடைய மந்திரங்களினால் உன்னைக் கைவசப்படுத்தமாட்டார்கள்.

கைடீ:—பிசாசு ஒன்றும் உன்னிடத்தில் அண்டாது.

ஆர்வீ:—கெடுதிகள் ஒன்றும் உன்னிடத்தில் வராது.

[பெலாரியஸ் க்ளோட்டனை எடுத்துக்கொண்டு வருகிறார்கள்.]

கைடீ:—நாங்கள் துக்கச்சடங்குகள் முழுவதும் செய்துவிட்டோம். பிதா! அவனை யிங்கே வையுங்கள்

பெலாரி:—இதோ! கொஞ்சம் பூக்களிருக்கின்றன !! நடுராத்திரியில் இன்னும் வேண்டிய பூக்கொண்டு வருகிறேன். இரவில் பனியால் நனைந்த செடிகள் கல்லறைகளுக்குத் தகுந்த சாதனங்கள்தான். இந்தப்புஷ்பங்களை அவர்கள் பேரில் தூவுங்கள். நீங்கள் நல்ல புஷ்பங்களுக்குச் சமமாகவிருந்தீர்கள்; இறந்தினால் இப்பொழுது உங்களுடைய காந்தி ஓடிவிட்டன. அதேமாதிரியாக உங்கள்பேரில் தூவியிருக்கப்பட்ட புஷ்பங்களும் இலைகளும் சிமிது நேரத்தில் வாடிப்போகும், வாருங்கள்; நாம் தனித்தனியாய் பிரிந்திருந்து முழங்காவிட்டு ஜெபம்பண்ணுவோம்; மண்ணுலாக்கப்பட்ட நீங்கள் மண்ணுகமறிவிட்டீர்கள். உங்களுடைய சந்தோஷங்களும் தஷ்டங்களும் இத்தோடு முடிந்துவிட்டன என்றிவ்வாறு இமோஜன் த்ளோட்டன் இவர்களைப்பற்றி அழுது புலம்பிக்கொண்டு தங்களிருப்பிடத்துக்கு வந்து சேர்ந்தார்கள்.

வி. கோபாலஜயங்கார் பி. ஏ.

புற்புலத்து நெட்டிலிங்கமையர் வைபவம்.

(2-வது புத்தகம்) 192-வது பக்கத்தொடர்ச்சி.

வேது அத்தியாயம்.

நெட்டிலிங்கம் 19-வது வயதில் உத்தியோகம் பண்ண ஆரம்பித்தான் என்று சொன்னோமே, இனிமேல் அவரைப்பற்றி நாம் மரியாதையாகத்தான் பேசவேண்டும். ஏகவசனத்தில் பேசுவது கௌரவமல்ல, இதுவரையில் அவர் சிறுபருவத்திலிருந்தார். இனி உத்தியோகஸ்தரல்லவா? தானா

புற்புலத்து நெட்டிலிங்கமையர்

ய்தன்வயிறு வளர்க்க சாமுவையர் வழிதேடிச் கொடுத்தவுடன் இவர்தனது குடும்பம் அவ்வளவையும் புற்புலத்திலிருந்து வரவழைத்து என்னருகாமையில் வைத்துக்கொண்டார். சிறு குழந்தையர் யிருந்தகாலத்தில் பிறர் வருத்தங்களையும், நமது சரியான நிலைமையையும் நாம் அறிவது வருத்தம். இதே காரணத்தால் நெட்டிலிங்கமையருக்கு தான் பெரியவம்சத்தில் பிறந்தவனாக விருந்தபோதிலும் வெகு ஏழை என்பதும், தான் மட்டில் அக்காள் வீட்டில் எவ்வளவு செலக்கியமாய் வாழ்ந்துவந்தபோதிலும் தன்னைப்பெற்றவர்களும், மற்ற பந்துக்களும், வெகு வருத்தப்பட்டு ஜீவிக் கிரார்கள் என்பதும், தனக்கு 18-19-வது வயதுவரையில் தெரியவேயில்லை. அவர் புத்திமானாயிற்றே ; எப்படி தெரியாமற்போகும் என்று எண்ணக்கூடும். அப்படியல்ல, இளமைப்பருவம் கவலையற்ற பருவம். தனது படிப்பிலும், விளையாட்டிலும், அக்காள் வீட்டில் தானனுபவித்த சுகத்திலும், தனது சொந்த குடும்பவிஷயத்தைப்பற்றி உட்புகுந்து பார்க்கவாவது கவனிக்கவாவது நெட்டிலிங்கமையருக்கு அப்பொழுது ஸாவகாசமே யில்லாமற் போயிற்று. உத்தியோகம்வந்து தனது பெறுப்புத் தனதானவுடன் ஸர்வவித கவலையும், மனோஷதியை இருட்டில் அதனுடைய சுடர்வந்து அணுகுவதுபோல இவருக்கு வந்துவிட்டது. இவர் ஸதா குதாஹஸ புருஷர். தயாள, சாமுவையர் பெரும் ஸ்வபாவத்தில் வளர்ந்து அவருடைய உத்தம குணங்கள் யாவற்றையும் பற்றினவர். ஐயோ! இதுவரையில் நமது குடும்பம் வறுமையால் வருந்தியதே என்றும், அவ்வறுமையை நீக்க தனது ஸம்பாத்தியந்தான் முக்கிய காரணம் என்றும் உத்தேசித்து வெகு விதமாய் முயன்று ஸமுத்திரம் போன்ற தனது அபாரமான குடும்பத்தை ரட்சிக்க ஆரம்பித்தார். இவருடன் இவரது தகப்பனர் அக்காள், தங்கைகள் ஐந்து பெயர்கள், அவர்களுடைய குடும்பத்தில் இவ்வளவு பெயர்களும் ஒன்று கூடி வசித்து வந்தார்கள். இவர்களில் ஒவ்வொரு வருக்கும் நெட்டிலிங்கமையர் மனங்கோணமல் நடப்பார். மார் என்ன வேண்டும் என்கிறார்களோ அதை உடனே வாங்கிக் கொடுப்பார். இவருடன் தினந்தோறும் 10-15 பெயர்கள் உட்கார்ந்து பிசிக்காத நாள் கிடையாது.

உத்தியோக தோஷணியில் 200-300 சம்பளம் வாங்கப்பட்ட உத்தியோகஸ்தர்களுமே நெட்டிலிங்கமையரைக்கண்டால் அவர் என்ன தான் சின்ன உத்தியோகஸ்தராயிருந்த போதிலும் வேலை தெரிந்தவர் என்று மரியாதை பண்ணுவார்கள். தனக்கு இட்டவேலையை அரைநாழியையில் செய்து விட்டு, மற்ற சிப்பந்திகள் வேலைகளையும் வலுவில் வாங்கப்பார்ப்பார். அக்காலத்தில் ஷாமிலலாத வேலையேகிடையாது, ஷாமிலலாத உத்தியோகஸ்தரும் வேலைக்காணவில் என்பது கொள்கை. இந்த விஷயத்தைப்பற்றி நாம்

முன்னமேயே ஒரு இடத்தில் சொல்லியிருக்கிறோம். சம்பந்தியத்தில் ரெட்டிலிங்கமையர் வெகு கெட்டிக்காரர். சின்ன உத்தியோகஸ்தர்கள் பெரிய உத்தியோகஸ்தர்கள் எல்லாரையும் தனது கைக்குள் போட்டுக்கொண்டு ஒருவித புகாரன்னியில் கொடுக்கப்பட்டவன் ஒருவனாவது மனவருத்தம் என்பது வலலேசமுமில்லாத படி ஏராளமாய் சம்பாதிப்பார். என்ன தான் வந்த போதிலும் ஒரு திரணங்கூட இவருக்கு மீறாது. இவரது ஜாதகவிசேஷ மப்படி யிருந்தது. அவ்வளவு உதாரி. எத்தனைபேர் தன் வீட்டுக்குவந்தபோதிலும் இரவு 15-நாழிகைக்கு அன்னம் என்று யார்வந்து கேட்டபோதிலும் இல்லை என்னும் வாக்கில்லாமல் இவர் அமுதளித்துவந்தபடியா விவருக்கு அன்னதானம் ரெட்டிலிங்கமையர் என்ற பெயரும் சீர்த்தியும் வந்துவிட்டது. அந்த மகாநுபாவனுக்குக் கொடுத்தால் இன்னும் 4-பெயர்கள் புசித்துப்போவார்கள் என்பது லோகவதந்தியா யிருந்தது. இது என்ன தர்மம்! இது என்ன நியாயம்!! “மாட்டைக் கொன்று சேநப்புதானம் பண்ணும்” பிரமாணமாக விருக்கிறதே!!! நான்கு பெயர்கள் மனம் நோக பணம் வாய்க்குவானேன் அதை அன்னதானத்தில் செலவிடுவானேன் என்று இக்காலத்தில் சிலர் கேட்கலாம். இவர்கள் கேட்பது வெகு நியாயந்தான்; நாமப்பொழுது அடைந்திருக்கும் படிப்பினாலும் நியாயத்தினாலும் சீர்தூக்கிப்பார்த்தால் ரெட்டிலிங்கமையர் செய்தது கொஞ்சமேனும் நீதியல்ல என்பது ஒரு ரொடியில் நமக்கு விளங்கிவிடும். அக்காலத்திய உத்தியோகஸ்தர்களோ இவ்வளவு மேலான நாகரீகத்தை யுணராதவர்களா யிருந்தார்கள். தாங்கள் செய்வது நியாயவிரோதம் என்பது எள்ளளவேனும் அவர்கள் மனதில் ஏறவில்லை. நியாயமா அனியாயமா என்று யோசித்துப் பார்க்கத்தகுந்த விசாலபுத்தையும் அவர்களுக்குக் கிடையாது. இச்சரித்திரத்தை உள்ளது. உள்ள படிசொல்லி எழுதநாம் உத்தேசித்திருக்கிறபடியால் இதை ஒளித்து ரெட்டிலிங்கமையர் உத்தியோக தோரணையில் மகாபரிசுத்தர் என்று நாம் சொல்வது நமது மனச்சாட்சிக்கு விரோதமானகாரியம். பழையகாலத்திய சங்கதியும் உள்ளது உள்ளபடி நமது நண்பர்களுக்கு தெரியாமலும் டோய் விடும். ஆகையால் உள்ளதை உள்ளபடி உண்மையைக் கொண்டு உரைப்போம்.

ரெட்டிலிங்க மையருக்கு அமைந்த தனேதயம் என்ற மாது திரோன் மணி ஸ்திரீகளுக்குள் ஒரு ரத்தினம் என்றே சொல்லலாம். புருஷன் எந்த சமயத்தில் என்ன கேட்பாரோ அதை எள்ளு என்பதற்கு முன் எண்ணைய் என்ற பேசத்தோடு செய்து வைப்பான்; தனது குடும்பம் சட்ட திசையி லிருந்து இப்பொழுது தான் நல்ல திசைக்கு வந்து கொண்டிருக்கிறது;

புற்புலத்து நெட்டிலிங்கமை

நம்மைச் சேர்ந்த பந்துக்களும், விருந்தாளிகளும் வயிறு நிரம்ப புசித்தலே போதும் என்று எண்ணி தனது மாமனாரும், நாத்தனார்களும் என்ன நினை செய்யச் சொல்லுகிறார்களோ அவ்வளவும் செய்து அகற்கும் மேலாக இரண்டொன்று கூட பண்ணி அமுதளிப்பாள். பட்ச பாதம் என்பதே இவளைக் கண்டால் நடுங்கி காதவழி விலகி நிற்கும். காலமே எழுந்து ஸ்நானம் செய்து விட்டு நெற்றியில் குங்குமமிட்டு இவளைச் சேவித்தால் அன்று வரையில் செய்த பாவம் போம். கோழுட்டி விட்டு பெருச்சாளிக்கு சொண்ட தென்ன கொடுத்த தென்ன என்று நிர்விசாரமாக தனோதயத்தின் நாத்தனார்கள் தங்கள் தங்கள் குழந்தைகளுக்கு சையும் நெய்யும் சோறு மாக நாளைக்கு நாளைத் தட்டை வயிறு புடைக்க புடைக்க ஊட்டுவார்கள். தனோதயமோ வாய் திறக்காள். அது மட்டுமல்ல, ஐயோ! இத்தனை நாளாக புற்புலத்தில் புளித்த பழையமுது கூட வயிறு நிரம்ப கிடைக்காமல் வருத்தப்பட்ட குழந்தைகள் ஆசை தீர நன்றாக சாப்பிட்டும் என்று ஆனந்தத்துடன் தானும் அதிகமாக குழந்தைகளுக்குச் செய்வாள். சிறு பருவம், கட்டழகி, நமக்கு நகை நட்டுகள் இப்பொழுது போட்டுக் கொண்டால் நன்றாயிருக்குமே! இக்காலங்கடந்தால் அப்பறம் நகை என்ன த்திற்கு என்ற எண்ணம் இவளுக்கு ஈஷத்தேனுங் கிடையாது. ஒரு நாளாவது தனது வாயைத்திறந்து தனக்கு திருஞ்சுரை ஒன்று வேண்டும் என்று தனது புருஷனைக் கேட்டதில்லை. எப்பொழுதாவது இவளது உத்தமகுணங்களைக் கண்டு தனது மனதுக்குள் அகமகிழ்ந்து உனக்கு அடுத்த சம்பளத்தில் 4 ரூபாய்க்கு ஒரு தளுக்கு வாங்குவதாக யோசித்திருக்கிறேன் என்று தனது புருஷன் நெட்டிலிங்கமைவர் சொன்னால் “அவசரம் என்ன, இப்பொழுது வேண்டாம் கொஞ்சநாள் போட்டும், முக்கிய காரியம் எல்லாம் முதலில் அடங்கட்டும், நல்ல வல்லத்துத் துவரை ரூபாய்க்கு 40 படியாக மலிந்திருக்கிறதாம். அடுத்த சம்பளத்தில் 4 ரூபாய்க்கு வாங்கினால் வருஷாந்தரம் நமக்குக்காணும்” என்பான். புருஷன் முன்னின்று பேசான். உத்தியோக தோரணியிலோ மற்ற எந்தக் காரணத்தாலோ புருஷன் நோஞ்சென்று விடு வந்தால் தத்தனை நாழிகை சோற்றை வைத்து காத்துக்கொண்டிருக்கிறது என்று சில அவலட்சண பெண்கள் போல் பேசான். எந்த சமயத்தில் புருஷனை சார்தமுடன் உபசரிக்க வேண்டுமோ அந்நிலாமல் சிலர் நொந்த வேளைப் படுத்து புருஷர்களை இம்சிப்பது வழக்கம்; அன்றியும் அவர்கள் சாப்பிடும்போதுதான் பற்பல குடும்ப விஷயங்களையும், அவலட்சணமான குடும்ப வருத்தங்களையும், கஷ்டங்களை யும் எடுத்துப்பேசி கலத்தில் போட்ட சோற்றை விஷமாகப் பண்ணுவது வழக்கம். இவ்வித கெட்ட குணங்கள் தனோதயத்தினிடம் ஒன்றுமில்லை.

அவள் முகம் பூரணசந்திரன்போல் அகன்ற அழகானமுகம். எப்பொழுதும் பந்துக்களிடத்திலும், புருஷனிடத்திலும் புன்சிரிப்பு மேலிட்டதாகவே இருக்குமேயல்லாது கடுகடுப்பென்பதே கிடையாது. துரைநாழிகையாவது வீண்போதுபோக்காள். ஏதாவது ஒருவேலைசெய்து கொண்டே யிருப்பாள். இவள் நடந்துகொண்ட மாதிரியைப்பார்த்த சில பெரிய பெண்பிள்ளைகள் இவளை ஒவ்வொரு சமயத்தில் பெரியவஞ்சுகியோ என்று சந்தேகிப்பார்கள். ஏனெனில் யார் என்ன செலவு செய்தாலும் தான் குடும்பத்தின் நாயகியாயிற்றே. ஏன் அப்படி பொருளை அழிக்கிறீர்கள் என்று கேட்க அதிகாரமும் இவளிடம் உண்டே, வாயைத்திறவாள். வெகு பொறுமையுள்ளவள். கோபம், கடுகடுப்பு பட்சபாதம், கோட்சொல்லல், அஸூயை, அசட்டுத்தனம் இவ்வித துர்க்குணங்களவளிருந்த ஊரிலே யே கிடையா. எப்பொழுதும் சாந்தசுபாவமுள்வவள். புன்சிரிப்பு மேலிட்ட முகக்காட்சி விளங்கி நின்றவளாய் எல்லாரிடமும் ஆதரவுடன் சந்தோஷப் பேச்சே பேசுவாள். எல்லாருக்கும் தான் நடந்து கொள்ள வேண்டிய விஷயங்களில் வித்தியாசமே யில்லாமல் நடந்து கொள்ளுவாள். ஒவ்வொரு சமயத்தில் யாராவது அயல் வீட்டுப் பெண்டுகள் “அடியே தனோதயம் 8 படி எண்ணெய் 15-நாளில் எப்படி ஆய்விடுமடி? எண்ணெயை மொண்டு மொண்டு குடித்தீர்களா? தோசைக்குத் தோசை 4 முட்டை எண்ணெய் குத்திக்கொண்டு எண்ணெய் சொட்டச் சொட்ட 5 கைம்பெண்டாட்டிகள் பலகாரம்பண்ணினால் அந்த வீடு எப்படி உருப்படும்? எத்தனை நாள் நீ யிப்படி அசடாயிருப்பாய்? எல்லாரும் தின்று உருட்டி விட்டுப் போனால் அப்புறம் நாளைக்கு உனக்கு என்ன இருக்கிறது? நமக்குள் நாம் சமர்த்தாயிருந்தாலல்லவோ நாளைக்கு வந்தீய்” என்று புத்திமதி சொல்லுவதுபோல் சொன்னால் அதை சொல்லுகிறவர் மனம்கோணாதபடி ஒரு காதால்வாங்கி மற்றொருகாதால் விட்டுவிடுவாள். ஒருவர் சொன்னதை மற்றொருவரிடஞ் சொல்லாள். இம்மாதிரி நாத்தனார்களும் அவர்கள் குடும்பங்களும் சொத்தையழிக்கிறதே என்ற கோபதாபங்கள் எள்ளளவேனும் அவளுக்குக் கிடையாது. கெட்டிக்காரி. அரைநாழிகையில் 50 பெயர்களுக்கு சமையல் பண்ணுவாள். அவள் பண்ணும் ஒவ்வொரு பதார்த்தமும் வெகு ருசியாயும் நாஸூக்யமாயும் இருக்கும். பொன், புடவை இவைகளில் இவளுக்கு ஆசையேயில்லை. தன்பந்துக்களும் தன் புருஷனுடைய மித்திரர்களும் வயிறு நிரம்ப சாப்பிட்டால் போதும் என்பது இவளது முக்கியகொள்கை. எல்லாரிடமும் இவள் நல்லபெயர்வாங்கினாள், அவள் பெயரைச்சொன்னால் “அப்பா! அவள் மகாலட்சுமியாயிற்றே” என்று ஒவ்வொருவரும் சொல்லுவார்கள், அவ்வளவு உத்தம.

(இன்னும் வரும்.)

மாதர்மித்திரன்,

மாயாபுரி விநோதக்கதை.

118-வது பக்கத்தொடர்ச்சி.

மாயாபுரியில் மங்களாம்பாள், சேளந்தரவல்லி என்கிற இரண்டு மனைவி
 மாறும் உபசாரம் செய்ய இராஜபேகவைபோகத்தில் அமர்ந்திருக்கும்
 ஜகதீசன் ஒரு நாள் தன் தாய்சந்தையரை நினைந்து, அட்டா! என்ன மூட
 த்தனஞ் செய்துவிட்டோம். பெற்றோருக்கு நேரிட்ட அபவாதத்தை
 நிவர்த்திக்கவல்லவோ நாம் இந்தத்தொழிலில் பிரவேசித்தது. நமது காரி
 யசித்தியான பிறகு பெற்றோரை மறந்து பயனற்ற காரியங்களைச் செய்து
 கொண்டிருந்துவிட்டோமே. அவர்கள் எக்கதியானார்களோ? என்ன நினை
 ந்து வருந்துகின்றார்களோ? என்ன பாடுபடுகிறார்களோ? அவர்கள் மனத்
 துயரத்தை நீக்கவண்டுமே பென்று அதேகவலையாயிருந்தான். அவ
 னுக்கு வேறு சிந்தையில்லை. அன்ன பானங்களிலும் வெறுப்பு
 நேர்ந்தது. இப்படிச் சுவலை கொண்டிருப்பதை யறிந்த புத்திசாலி
 யான மங்களாம்பாள் தன் சகோதரியை யழைத்து, நமது கணவன்
 மனம் மடிந்திருப்பதைக் கண்டாயா? இரண்டு மூன்று நாளாய் நம்
 மோடு சரியாக மனமொத்துப் பேச வில்லை. ஆகார நித்திரையு மில்லை.
 நீ ஏதாவது தப்பிதஞ் செய்தாயோ? என் மனமறிந்து நானென்
 றுஞ் செய்ய வில்லை. ஏதாவதுண்டானால் சொல்லு என்றான். அது
 கேட்டுச் சேளந்தரவல்லி திடுக்கிட்டு அக்கா! எப்போதும் நாமிருவரும்
 சேர்ந்திருக்கிறோமே அல்லாமல் ஒரு போதுந் தனித்திருந்த சிவ்லையே
 உமது மன்மதியாமல் நானென்ன செய்யப்போகிறேன். நமது நாதன்
 மனம் வருந்தி யிருக்கிறார் என்று மட்டும் நானறிவேன். நாம் எவ்வாறு
 அவர் மனதைத் தேற்றுவோமென்று யோசித்துக்கொண்டிருக்கிறேன்.
 நீர் சொன்னபடி நடக்கச் சித்தமாயிருக்கிறேன். எனக்கு வேறென்றுந்
 தெரியாது என்றான். மங்களாம்பாள் சற்று நேரம் ஆழ்ந்த சிந்தனையிலிரு
 ந்து கலீரென்று நகைத்துத் தங்காய்! எனக்குச் சங்கதி தெரிந்தது.
 அதென்ன வென்றால் நமது நாயகன் தமது பெற்றோரைக் கருதிக்கலக்க
 மடைந்திருக்கிறார். அதை ஒரு நிமிஷத்தில் மாற்றி விடுகிறேனென்று
 கூறி யெழுந்திருந்து நானுபேதமான பதார்த்தங்களோடு சமையல் செய்து
 நாயகனுக்குத் தேவாராதனைக்கு உபசரித்து, தானுந்தன் சகோதரியுடன்
 கூட இருந்து போஜன மிட்டுத், தாங்களும் புஜித்துத் தாம்பூலாதிக் ளெடு
 துக்கொண்டு போய்க் கணவன் பக்கத்திலிருந்து உபசரித்து யனமுருக ப்

பேசி அவனை மகிழ்வித்தான். அப்பொழுது ஐக்கீசன் மனமகிழ்ந்து மங்களாப்பாளையம் கொஞ்சிவிளையாடிக்கொண்டிருக்கையில், சென்ட்ராவல்லியுள் ளுந்துகொண்டான். மூவரும் மனமொத்து விளையாடிச் சென்றிருக்கையில் மங்களாம்பாள் வாய்திறந்து என் பிரானேசா! தேவரீர்மாத்திரம் உமது மாமனார் மாமியாரை யழைத்துவைத்துக்கொண்டு குலாவினீர்களே. அது போல நானும் என் மாமியாரையும் மாமனாரையும் சண்டு களிக்க வேண்டாமோ? அக்காலத்தில் கூறியவார்த்தையை மறந்து விட்டார்களோ? அவர்கள் என்ன நினைந்து வருந்துகின்றார்களோ? அதைக் குறித்துப் பிரயத்தனஞ் செய்யப் பிரார்த்திக்கிறேனென்ற மதுரவசனஞ் சொல்லப்பட்டவுடனே ஐக்கீசன் கலீரென்று நல்கத்து என் கண்ணே! என் கருத்தை யெப்படியறிந்து கொண்டாய்! நானும் அதைக் குறித்தே யோசிக்கின்றேன் என்றான். ஒன்றிலும் குறைவு படாத தேவேந்திர போகத்திலிருக்கும் தமது சித்தத்துக்கு விரோதமாக நானாது என் தங்கையாவது நடந்தறியோம். மந்திரி முதலியோரும் ஒரு குற்றமும் செய்யத் தக்கவர்களல்ல. அப்படியிருக்கத் தமது திருவுளம் வருந்தக் காரணம் வேறு இல்லாமையால் இது தானென்று ஊகித்தேன். தவிர எனக்கும் இக்கருத்து வெகு நாடாயுண்டு. பல காரணங்களால் அதனைத் தமது திருவுளமும் உணர்ந்திருக்கும். ஆதலால் தாமதியாமல் அவர்களுையழைக்க முயற்சிக்கவேண்டினேனென்று கூறக்கேட்ட கணவன் மகிழ்ந்து மதியுகியான மந்திரிக் கொப்பான என் கண்மணிச் சுடரே! உன்னை மனைவியாகப் பெற்ற எனக்கும் துயரமென்பதுண்டோ? வழக்கி விழுவோனுக்கு ஊன்று கொள் போல அற்றம் நோக்கி உற்றதுனை செய்யும் உத்தம சற்குண மணியே! கவலை யொழிக்கும் கற்பகக் கணியே! சிந்தை வருந்தாதே! உன் பெற்றோரையும், என் மாநா பிதாக்களையும் வெகு சீக்கிரம் அழைப்பிக்கிறேன் என்று கூறி, இன்றிரவு நான் அவநாச சேர்ந்து ழுத்தம்மாளைக் கண்டு சமாசாரம் தெரிந்து கொண்டு பிறகு ஆகவேண்டியகாரியங்களைச் செய்ய உத்தேசித்திருக்கிறேன் என்றான். மங்களாப்பாள் மகிழ்ந்து சுவாமி! தேவரீர் சித்தம் போல நடத்துகிறது என்றாள். இப்படி மூவரும் தீர்மானித்துக் கொண்டு அஸ்தமனமானபின் மாலைக் கடனையும் போஜனத்தையும் முடித்துக்கொண்டு, ஐக்கீசன் தன் மனைவியை நோக்கி நான் போய் விடியமுன் திரும்பிவருகிறேன் என்று சொல்லிவிட்டு புறப்பட்டான்.

(இன்னும் வரும்.)

நேவதூதரீயம்மாள்.